

[www.FaizAhmedOwaisi.com](http://www.FaizAhmedOwaisi.com)

# جامع الصفات نبی

فیض ملت، آفتاب اہلسنت، امام المناظرین، رئیس المصنفین

مفتی محمد فیض احمد اویسی  
رضوی مدظلہ العالی

بزم فیضان اویسیہ (باب المدینہ) کراچی

مصنف

ناشر



بِسْمِ اللّٰهِ الرَّحْمٰنِ الرَّحِیْمِ

الصلوة والسلام عليك يا رحمة للعالمين ﷺ

# جامع الصفات النبی

از

فیض ملت، آفتاب اہلسنت، امام المناظرین، رئیس المصنفین، رئیس التحریر  
حضرت علامہ الحافظ مفتی محمد فیض احمد اویسی رضوی علیہ الرحمۃ القوی

**نوٹ:** اگر اس کتاب میں کمپوزنگ کی کوئی بھی غلطی پائیں تو برائے کرم ہمیں مندرجہ ذیل

ای میل ایڈریس پر مطلع کریں تاکہ اس غلطی کو صحیح کر لیا جائے۔ (شکریہ)

[admin@faizahmedowaisi.com](mailto:admin@faizahmedowaisi.com)

Click For More Books

<https://archive.org/details/@zohaibhasanattari>



خوبی و شکل و شمائل و حرکات و سکنات  
آنچه خوبان همه دارند تو تنہا داری

## سیدنا آدم علیہ السلام

آپ کو اللہ تعالیٰ نے تمام چیزوں کے ناموں کا علم دیا، آپ کو فرشتوں نے سجدہ کیا۔

## حضور سرور عالم ﷺ

سیدنا و مولانا محمد مصطفیٰ احمد مجتبیٰ ﷺ آپ کو اللہ تعالیٰ نے اسماء کے علاوہ مسمیات کا بھی علم دیا جیسا کہ حدیث طبرانی و مسند فردوس کے حوالہ سے پہلے آچکا ہے آپ پر اللہ تعالیٰ اور اللہ کے فرشتے ڈرود بھیجتے رہتے ہیں اور مومنین بھی سلام و ڈرود بھیجتے ہیں یہ شرف اتم و اکمل ہے کیونکہ سجدہ تو ایک دفعہ ہو کر منقطع ہو گیا اور ڈرود و سلام ہمیشہ کے لئے جاری ہے اور اتم بھی ہے کیونکہ سجدہ تو صرف فرشتوں سے ظہور میں آیا اور ڈرود میں اللہ تعالیٰ اور فرشتے اور مومنین شامل ہیں علاوہ ازیں امام فخر الدین رازی رحمۃ اللہ علیہ تفسیر کبیر میں لکھتے ہیں کہ اللہ تعالیٰ نے فرشتوں کو اس لئے سجدہ کا حکم دیا تھا کہ نور محمدی ﷺ حضرت آدم علیہ السلام کی پیشانی میں تھا۔

## سیدنا ادریس علیہ السلام

حضرت ادریس علیہ السلام کو اللہ تعالیٰ نے آسمان پر اٹھایا۔

## ہمارے نبی پاک ﷺ

www.FaizAhmedOwaisi.com

آپ ﷺ کو اللہ تعالیٰ نے شب معراج میں آسمانوں کے اوپر مقام قاب قوسین تک اٹھایا۔

## سیدنا نوح علیہ السلام

اللہ تعالیٰ نے آپ کو اور آپ پر ایمان لانے والوں کو غرق ہونے سے نجات دی۔

## حضور سرور عالم ﷺ

آپ ﷺ کے وجود کی برکت سے آپ کی امت عذاب استیصال سے محفوظ رہی۔

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ -

یعنی اور اللہ کا کام نہیں کہ انہیں عذاب کرے جب تک اے محبوب تم ان میں تشریف فرما ہو۔



یعنی، اللہ تعالیٰ اُن کو عذاب نہیں دے گا اس حال میں کہ آپ اُن میں موجود ہیں۔

اللہ تعالیٰ نے کشتی نوح کو بھی آپ ہی کے نور کی برکت سے غرق ہونے سے بچایا کیونکہ اُس وقت نور محمدی ﷺ

حضرت سام علیہ السلام کی پیشانی میں تھا۔ (زرقانی علی المواہب، صفحہ 54، جلد 3)

## سیدنا ہود علیہ السلام

آپ کی مدد کے لئے اللہ تعالیٰ نے ہوا بھیجی۔

## حضور نبی پاک ﷺ

آپ ﷺ نے فرمایا کہ بادِ صبا سے میری مدد کی گئی اور قومِ عاد مغربی ہوا سے ہلاک کی گئی۔

(خصائصِ کبریٰ، صحیحین، صفحہ 238)

## سیدنا صالح علیہ السلام

آپ علیہ السلام کے لئے اللہ تعالیٰ نے پتھر میں سے اونٹنی نکالی۔ آپ علیہ السلام فصاحت میں یگانہ روزگار تھے۔

## جامع کمالات حضرت محمد مصطفیٰ ﷺ

اونٹ نے آپ ﷺ کی اطاعت کی اور آپ ﷺ سے کلام کیا۔ فصاحت میں کوئی آپ ﷺ کے درجہ کو نہیں پہنچ سکتا۔

## سیدنا ابراہیم علیہ السلام

اللہ تعالیٰ نے آپ علیہ السلام کے لئے آگ ٹھنڈی کر دی۔ آپ علیہ السلام کو مقامِ خلت عطا ہوا اسی واسطے آپ کو خلیل اللہ کہتے ہیں۔ آپ علیہ السلام نے اپنی قوم کے بُت خانے کے بُت توڑے۔ آپ علیہ السلام نے خانہ کعبہ کی تعمیر فرمائی۔

## حضور سرور عالم ﷺ

آپ ﷺ ہی کے نور کی برکت سے حضرت ابراہیم خلیل اللہ علیہ السلام پر آگ ٹھنڈی ہو گئی آپ کی ولادت شریف پر فارس کی آگ جو ہزار (۱۰۰۰) برس سے نہ بجھی تھی گل ہو گئی۔ شبِ معراج میں گُروہِ نار سے آپ کا گزر ہوا اور کوئی تکلیف نہ پہنچی۔ آپ کی امت میں بھی ایسے بزرگ گزرے ہیں کہ آگ میں ڈالے گئے اور سلامت رہے چنانچہ ابو مسلم خولانی و ذویب بن کلیب وغیرہ۔ (وردت نار الخلیل مکتوما فی صلبہ انت کیف یحترق)۔ حضرت ابراہیم خلیل اللہ



آگ میں پوشیدہ داخل ہوئے آپ اُن کی پشت میں تھے کیسے جل سکتے تھے، طبرانی وغیرہ نے اس قصہ کو روایت کیا ہے۔

(مواہب، زرقانی، خصائص کبریٰ، صفحہ 79، جلد 1۔ زرقانی علی المواہب، صفحہ 193، جلد 5)  
(تفصیل فقیر کے رسالہ ”صدر السور“ میں ہے)

آپ کو درجہ خلعت عطا ہوا اور اس سے بڑھ کر درجہ حبیب اللہ کا ہے۔ آپ نے خانہ کعبہ کے گرد اور اُوپر جو تین سو ساٹھ (۳۶۰) بُت نصب تھے محض ایک لکڑی کے اشارے سے یکے بعد دیگرے گرا دیئے۔ آپ ﷺ نے بھی خانہ کعبہ کی تعمیر فرمائی اور حجرِ اَسود کو اس جگہ پر رکھ دیا تاکہ آپ کی اُمت کے لوگ طواف وہاں سے شروع کریں۔

### سیدنا اسماعیل علیہ السلام

جب آپ علیہ السلام کو والد بزرگوار ذبح کرنے لگے تو آپ علیہ السلام نے صبر کیا۔

### حضور نبی پاک ﷺ

اس کی نظیر آنحضرت ﷺ کا شق صدر ہے جو وقوع میں آیا حالانکہ ذبح اسماعیل وقوع میں نہ آیا بلکہ ان کی جگہ دنبہ ذبح کیا گیا۔

### سیدنا یعقوب علیہ السلام

آپ کو جب برادرانِ یوسف نے خبر دی کہ یوسف علیہ السلام کو بھیڑیا کھا گیا ہے تو آپ علیہ السلام نے بھیڑیے کو بلا کر پوچھا۔ بھیڑیا بولا میں نے یوسف علیہ السلام کو نہیں کھایا۔

(روح البیان، پارہ 12، خصائص کبریٰ، صفحہ 182، جلد 2)

حضرت یعقوب علیہ السلام فراقِ یوسف میں مبتلا ہوئے اور صبر کیا یہاں تک کہ غم کے مارے آپ علیہ السلام کی آنکھیں سفید ہو گئیں اور قریب تھا کہ مضمحل یا ہلاک ہو جاتے۔

### جامع کمالات حضرت محمد مصطفیٰ ﷺ

آپ ﷺ سے بھی بھیڑیے نے کلام کیا۔ آپ ﷺ اپنے صاحبزادے حضرت ابراہیم رضی اللہ تعالیٰ عنہ کی دائمی مفارقت میں مبتلا ہوئے مگر آپ نے صبر کیا حالانکہ اس وقت اور کوئی صاحبزادہ آپ کا نہ تھا۔

### حضرت یوسف علیہ السلام

آپ علیہ السلام کو اللہ تعالیٰ نے بڑا احسن و جمال عطا فرمایا۔ آپ علیہ السلام خوابوں کی تعبیر کرتے تھے مگر قرآن مجید میں صرف تین خوابوں کی تعبیر وارد ہے۔ آپ علیہ السلام اپنے والدین اور وطن کے فراق میں مبتلا ہوئے۔

Click For More Books

<https://archive.org/details/@zohaibhasanattari>



## حضور نبی پاک ﷺ

آپ ﷺ کو ایسا حسن عطا ہوا کہ کسی کو نہیں ہوا، حضرت یوسف علیہ السلام کو تو نصف حسن ملا تھا مگر آپ کو تمام ملا۔ آپ ﷺ سے تعبیر روایات کی کثیر مثالیں احادیث میں مذکور ہیں۔ آپ ﷺ نے اہل اور رشتہ داروں اور دوستوں اور وطن کو چھوڑ کر ہجرت کی۔

## سیدنا ایوب علیہ السلام

آپ علیہ السلام صابر تھے۔

## حضور نبی پاک ﷺ

صبر میں آپ ﷺ کے احوال حصر (بیان) سے خارج ہیں۔

## سیدنا موسیٰ علیہ السلام

حضرت موسیٰ علیہ السلام کو بید بیضا عطا ہوا۔ آپ علیہ السلام نے عصا مار کر پتھر سے پانی جاری کر دیا۔ آپ علیہ السلام کو عصا عطا ہوا جو اڑ دھا بن جاتا تھا۔ آپ علیہ السلام نے کوہ طور پر اپنے رب تعالیٰ سے کلام فرمایا۔ آپ علیہ السلام نے عصا سے بحیرہ قلزم کو دو پارہ کر دیا۔

## حضور نبی پاک ﷺ

آپ ﷺ کی پشت مبارک پر مہر نبوت تھی علاوہ ازیں آپ سزا پا نور تھے اگر آپ نے نقاب بشریت نہ اوڑھا ہوتا تو کوئی جمال کی تاب نہ لاتا۔ آپ ﷺ نے انگلیوں سے چشموں کی طرح پانی جاری فرمایا اور یہ اُس سے بڑھ کر ہے کیونکہ پتھر سے پانی نکلنا متعارف ہے مگر خون و گوشت میں متعارف نہیں۔ ستونِ حنا نہ جو کھجور کا ایک خشک تنا تھا آپ کے فراق میں رویا اور اس سے بچنے کی سی آواز نکلی جو ماں کے فراق میں رورہا ہو۔ آپ نے عرش پر مقام قابِ تو سین میں اپنے رب تعالیٰ سے کلام کیا اور دیدارِ الہی سے بھی بحرہ ور ہوئے اور حالتِ تمکین میں رہے۔ آپ ﷺ نے انگشتِ شہادت سے چاند کو دو ٹکڑے کر دیا۔ معجزہ کلیم تو زمین پر تھا اور یہ آسمان پر، وہاں عصا کا سہارا تھا اور یہاں صرف انگلی کا اشارہ تھا۔

## حضرت یوشع علیہ السلام

آپ علیہ السلام کے لئے آفتاب ٹھہرایا گیا۔ آپ علیہ السلام نے حضرت موسیٰ علیہ السلام کے بعد جبارین سے بات کی۔

Click For More Books

<https://archive.org/details/@zohaibhasanattari>



## حضور نبی پاک ﷺ

آپ ﷺ کے لئے بھی آفتاب غروب ہونے سے روکا گیا۔ آپ ﷺ نے بدر کے دن جبارین سے جہاد کیا اور ان پر فتح پائی، آپ ﷺ وفات شریف تک جہاد کرتے رہے اور جہاد قیامت تک آپ ﷺ کی امت میں جاری رہے گا۔

## حضرت داؤد علیہ السلام

آپ کے ساتھ پہاڑ تسبیح پڑھتے تھے۔ پرندے آپ کے لئے مسخر کر دیئے گئے۔ آپ کے ہاتھ میں لوہا موم کی طرح نرم ہو جاتا تھا۔ آپ علیہ السلام نہایت خوش آواز تھے۔

## حضور نبی پاک ﷺ

آپ ﷺ کے ہاتھ مبارک میں سنگریزوں نے تسبیح پڑھی بلکہ آپ ﷺ نے دوسروں کے ہاتھ میں بھی کنکروں سے تسبیح پڑھوادی، اس بڑھ کر یہ ہے کہ آپ کے طعام میں سے تسبیح کی آواز آیا کرتی تھی کیونکہ پہاڑ تو خشوع خضوع سے متصف ہے مگر طعام سے تسبیح معبود نہیں۔ پرندوں کے علاوہ حیوانات اونٹ، بھیڑ کیے، شیر وغیرہ آپ ﷺ کے لئے مسخر اور مطیع کر دیئے گئے۔ آپ ﷺ کے لئے شب معراج میں صحرا بیت المقدس خمیر کی مانند ہو گیا تھا پس آپ نے اس سے بُراق باندھا۔ (دلائل حافظ ابو نعیم اصفہانی)

آپ ﷺ بھی نہایت خوش آواز تھے، چنانچہ ترمذی شریف نے حدیث انس میں نقل کیا ہے  
”وكان نبيكم احسنهم وجها واحسنهم صوتا“۔

## سیدنا سلیمان علیہ السلام

آپ علیہ السلام کو ملک عظیم عطا ہوا۔ آپ علیہ السلام کے تخت کو جہاں آپ علیہ السلام چاہتے ہو اڑالے جاتی، صبح سے زوال تک ایک مہینہ کی مسافت اور زوال سے شام تک ایک مہینہ کی مسافت طے کرتے تھے۔ جن، جہر و غلبہ آپ علیہ السلام کے مطیع تھے اور آپ علیہ السلام پرندوں کی بولی سمجھتے تھے۔

## حضور نبی پاک ﷺ

آپ ﷺ کو اللہ تعالیٰ نے اختیار دیا کہ نبوت کے ساتھ ملک لیں یا عبودیت، آپ ﷺ نے عبودیت کو پسند فرمایا بسا ایں ہمہ اللہ تعالیٰ نے خزائن الارض کی کنجیاں آپ ﷺ کو عطا فرمائیں اور آپ کو اختیار دیا ہے۔ آپ ﷺ کو شب



معراج میں مُراق عطا ہوا جو ہوا بلکہ بجلی سے بھی تیز رفتار تھا۔ جن بہ رضا و رغبت آپ ﷺ پر ایمان لائے، آپ ﷺ اُونٹ، بھیڑیے وغیرہ حیوانات کا کلام سمجھتے تھے، آپ ﷺ سے پتھر نے کلام کیا جسے آپ ﷺ نے سمجھ لیا۔

### سیدنا عیسیٰ علیہ السلام

آپ علیہ السلام مُردوں کو زندہ اور اندھوں کو بینا اور کوڑھیوں کو اچھا کر دیتے تھے۔ آپ علیہ السلام نے مٹی سے پرندہ بنایا۔ آپ علیہ السلام نے گہوارہ میں لوگوں سے کلام کیا۔ آپ علیہ السلام بڑے زاہد تھے۔

### جامع کمالات حضرت محمد مصطفیٰ ﷺ

آپ ﷺ نے مُردوں کو زندہ اور اندھوں کو بینا اور کوڑھیوں کو اچھا کیا۔ اور جب خیبر فتح ہوا تو وہاں کی ایک یہودیہ عورت نے آپ ﷺ کو زہر آلودہ بکری کا گوشت بطور ہدیہ بھیجا، آپ ﷺ نے بکری کا بازو لیا اور اس میں سے کچھ کھایا، وہ بازو بولا کہ مجھ میں زہر ڈالا گیا ہے یہ مردے کو زندہ کرنے سے بڑھ کر ہے کیونکہ یہ میت کے ایک جزو کا زندہ ہونا ہے حالانکہ اس کا بقیہ جو اس سے منفصل تھا مردہ ہی تھا۔ غزوہ بدر میں حضرت عکاشہ بن محص رضی اللہ تعالیٰ عنہ کی تلوار ٹوٹ گئی آپ ﷺ نے اُن کو ایک خشک لکڑی دے دی جب انہوں نے اپنے ہاتھ میں لے کر ہلائی تو وہ سفید مضبوط لمبی تلوار بن گئی۔ آپ ﷺ نے ولادت شریف کے بعد کلام کیا۔ آپ ﷺ کا زہد سب سے زیادہ تھا۔

آخر دعوانا ان الحمد لله رب العالمین

وصلی اللہ تعالیٰ وسلم علی حبیبہ سید المرسلین وعلی آلہ واصحابہ اجمعین۔



### بزم قبیلہ خاتمہ اویسیہ

نمونہ کے طور پر چند انبیاء و رسل علیٰ نبینا وعلیہم الصلوٰۃ والسلام کے کمالات کے ساتھ حضور نبی کریم ﷺ کے کمالات عرض کئے ہیں۔ تفصیل کے لئے فقیر کی تصنیف ”تہاداری“ کا مطالعہ کیجئے۔ مولیٰ ﷺ قبول فرمائے۔

بجاء حبیبہ الکریم ﷺ

مدینے کا بھکاری الفقیر القادری ابوالصالح محمد فیض احمد اویسی غفرلہ

بہاولپور۔ پاکستان

۲۳ ذی قعدہ ۱۴۲۷ھ